

मुख्यमंत्र्याहस्तूकीं नुतनीकरण केल्ल्या छत्रपती शिवाजी महाराज मैदानाचे उक्तावण

ता. 22 नाव्हेंबर 2017

1 मार्गशीष 1939

मुख्यमंत्री श्री. मनोहर पर्रीकर हांणी काल दिवचले नुतनीकरण केल्ल्या छत्रपती शिवाजी महाराज मैदानाचे उक्तावण केले.

कला आनी संस्कृतीमंत्री श्री. गोविंद गावडे, आमदार श्री. राजेश पाटणेकर, उपजिल्होधिकारी श्री. प्रदीप नाईक, नगराध्यक्ष श्री. राजाराम गावकर, नगरसेवक आनी अधिकारी ह्या वेळार हजर आशिल्ले.

ह्या वेळार उलयताना मुख्यमंत्र्यान आयच्या तरणाटे पिळगेमदीं छत्रपती शिवाजी महाराजाचे आदर्श गुण आनी मुल्यांची रूजवण करून तांका योग्य मार्गचिर चलपाक मदत करपाची गरज उक्तायली आनी दिवचलच्या तरणाट्यांनी आपले खेळा कौशल्य सुदारपाखातीर खेळा मैदानाचो योग्य उपयोग करपाक सांगले.

सुरवेक नगराध्यक्ष श्री. राजाराम गावकर हांणी मानेस्तांक येवकार दिलो.